

जुलै-ऑगस्ट २०१९ मधील अतिवृष्टी व पूर बाधित
व्यक्तींना मदत देण्याबाबत.....

महाराष्ट्र शासन
महसूल व वन विभाग
शासन निर्णय क्रमांक : सीएलएस-२०१९/प्र.क्र.१७७/म-३
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
तारीख:- १६ सप्टेंबर, २०१९

- संदर्भ:** १) शासन निर्णय, महसूल व वन विभाग, क्रमांक: सीएलएस-२०१९/ प्र.क्र.१६५/ म-३,
दिनांक २९/०८/२०१९.
२) विभागीय आयुक्त, पुणे यांचे क्र. नैआ/आयुक्त मागणी/४६५/२०१९,
दिनांक ०६/०९/२०१९ चे पत्र.

प्रस्तावना :

राज्यातील विविध जिल्ह्यातील शहरी व ग्रामीण भागामध्ये दि. २६ जुलै व त्यानंतर झालेल्या अतिवृष्टीमुळे पुराचे पाणी शहरी व ग्रामीण भागामध्ये पसरले. या पूर परिस्थितीमुळे बाधित झालेल्या कुटुंबियांना मदत देण्याबाबत मा. मुख्यमंत्री यांच्या अध्यक्षतेखालील मंत्रीमंडळ उपसमितीने दिनांक १९/०८/२०१९ रोजीच्या बैठकीत निर्णय घेतला आहे. बैठकीतील निर्णयानुसार मदतीचे दर व निकष शासन निर्णय क्र. सीएलएस-२०१९/प्र. क्र.१६५/म-३, दिनांक २९/०८/२०१९ अन्वये निश्चित करण्यात आले आहेत.

२. दिनांक २९/०८/२०१९ रोजीच्या शासन निर्णयामधील अनु. ३ नुसार बाधित कुटुंबाची तात्पुरत्या निवा-याची व्यवस्था प्रशासनाने अथवा एखाद्या स्वयंसेवी/सामाजिक संस्थेने केलेली नसेल तर अशा कुटुंबाला तात्पुरत्या निवा-याची व्यवस्था करून घेण्यासाठी/घर भाड्याने घेऊन राहण्यासाठी शहरी भागात रु. ३६,०००/- व ग्रामीण भागात रु. २४,०००/- इतकी रक्कम एकरकमी मदत म्हणून देण्यास मान्यता देण्यात आली आहे. त्यानुसार विभागीय आयुक्त, पुणे यांना रुपये ६०,१८,७२,०००/- निधी वितरीत करण्याची बाब शासनाच्या विचाराधीन होती.

शासन निर्णय :

दिनांक २६.७.२०१९ रोजी व त्यानंतर राज्यात विविध जिल्ह्यात निर्माण झालेल्या पुरपरिस्थितीमुळे घरात पाणी शिरल्यामुळे झालेल्या नुकसानीसाठी राज्य आपत्ती प्रतिसाद निधी (SDRF) व राज्य शासनाकडून वाढीव मदत अनुज्ञेय करून एकूण मदत देण्यास प्राप्त झालेल्या शासन मान्यतेनुसार, विभागीय आयुक्त, पुणे यांनी मागणी केलेला पुढील तक्त्यात नमूद केलेला निधी वितरीत करण्यास शासनाची मान्यता देण्यात येत आहे.

| अ.क्र. | खर्चाचा तपशील | नियंत्रक अधिकारी | जिल्हा | मागणी क्र. सी-६, मुख्य लेखाशीर्ष २२४५, अंतर्गत ०२, पूर, चक्रीवादळे इत्यादी, ८०० इतर खर्च, (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२) (०१) इतर खर्च, (दत्तमत) ३१, सहायक अनुदान (वेतनेतर) (२२४५ २४०७) (रक्कम रुपयात) |
|--------|--|----------------------|-----------|--|
| १ | २ | ३ | ४ | ५ |
| १ | पुरामुळे बाधित कुटुंबाची तात्पुरत्या निवा-याची व्यवस्था प्रशासनाने अथवा एखाद्या स्वयंसेवी/सामाजिक संस्थेने केलेली नसेल तर अशा कुटुंबाला तात्पुरत्या निवा-याची व्यवस्था करून घेण्यासाठी/घर भाड्याने घेऊन राहण्यासाठी शहरी भागात रु. ३६,०००/- व ग्रामीण भागात रु. २४,०००/- इतकी रक्कम एकरकमी मदत म्हणून देणे | विभागीय आयुक्त, पुणे | सांगली | २१,६१,६८,०००/- |
| | | | कोल्हापूर | ३८,५७,०४,०००/- |
| | | | एकूण | ६०,१८,७२,००० |

उपरोक्त दराने देण्यात येणारी मदत ही केवळ याच घटनांसाठी मर्यादित राहिल. ही बाब अन्य प्रकरणी पुर्वोदाहरण म्हणून समजण्यात येऊ नये. तसेच प्रस्तुत निधी वितरीत करतांना दि.२९/८/२०१९ रोजीच्या शासन निर्णयामधील अटी व शर्तीची पूर्तता करण्यात यावी.

२. राज्य शासनाकडून द्यावयाच्या वाढीव मदतीसाठी होणारा खर्च मागणी क्र. सी-६, मुख्य लेखाशीर्ष २२४५, अंतर्गत ०२, पूर, चक्रीवादळे इत्यादी, ८०० इतर खर्च, (९२) राज्य आपत्ती

प्रतिसाद निधीच्या मानकाव्यतिरिक्त खर्च, (९२) (०१) इतर खर्च, (दत्तमत) ३१, सहायक अनुदान (वेतनेतर) (२२४५ २४०७) या लेखाशीर्षाखाली भागविण्यात यावा. या लेखाशीर्षाखाली वरील विवरणपत्रामध्ये दर्शविल्यानुसार निधी जिल्ह्यांना विभागीय आयुक्तांमार्फत उपलब्ध करून देण्यात येत आहे. कक्ष अधिकारी (म-११) यांनी सदर निधी अर्थसंकल्पीय वितरण प्रणालीवर वितरीत करावा.

३. सदर निधी प्राप्त झाल्याबरोबर बाधित कुटुंबांना तात्काळ वितरीत करण्यात यावा. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची विभागीय आयुक्त यांनी खातरजमा करावी. निधी वाटपाचे लेखे, अभिलेखे, नोंदवह्या विहित कार्यपद्धतीनुसार अनुदान आहरीत व वितरीत होणाऱ्या कार्यालयाच्या स्तरावर अद्ययावत ठेवण्यात याव्यात. झालेल्या खर्चाची महालेखापाल कार्यालयात नोंदविण्यात आलेल्या खर्चाशी पडताळणी करून त्याबाबतची उपयोगिता प्रमाणपत्र या विभागाकडे तात्काळ सादर करण्यात यावी. कोणत्याही परिस्थितीत मंजूर निधीच्या मर्यादेपक्षा जास्त खर्च होणार नाही याची दक्षता घेण्यात यावी. वितरीत अनुदानातून जर काही रक्कम खर्ची पडणार नसेल तर ती विहित वेळेत शासनास प्रत्यार्पित करावी.

४. विभागीय आयुक्त, पुणे यांनी संबंधितांना निधी वितरीत केल्यानंतर एकूण वितरीत निधीच्या ७५ टक्के रकमेची उपयोगिता प्रमाणपत्रे प्राप्त झाल्यानंतरच यापूढील निधी मागणीबाबत कार्यवाही करावी.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१६१७३३११७७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ह.उमराणीकर)

उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
३. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
४. अपर मुख्य सचिव (वित्त), मंत्रालय, मुंबई,
५. विभागीय आयुक्त, पुणे
६. जिल्हाधिकारी, सांगली/कोल्हापूर
७. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
८. महालेखापाल (लेखा परिक्षा) १/२, महाराष्ट्र, मुंबई/नागपूर,

९. संचालक, लेखा व कोषागारे ,मुंबई
१०. जिल्हा कोषागार अधिकारी, सांगली/कोल्हापूर
११. वित्तिय सल्लागार व सहसचिव, मदत व पुनर्वसन प्रभाग, मंत्रालय, मुंबई
१२. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
१३. वित्त विभाग (कार्यासन व्यय-९/अर्थ-६), मंत्रालय, मुंबई
१४. निवड नस्ती (कार्यासन/ म-३)